

(२८)

अरिदास

कृपा निधान साहिब मिठिड़ा फरमाईनि था : ब्रोलिणां
सति श्रीवाहगुरु ! साहिब मिठा विनय था करनि त : हे सचा
सतिगुरु ! गरीबि श्रीखण्डि जा ऐं असां जे मालिक मिठे श्रीजू
स्वामिणि जा सभु कार्य रासि करियो । दुशिमननि जी आशा
पूरी न थिए । साहिब दुशिमननि जो भी अभलो न था चाहिनि ।
इयें था चाहिनि ते जेका दुशिमननि जी गंदी आशा आहे सां मरी
मिटी वजे । जे खोटी आशा कंदा त दुखी थींदा । इन्ही करे
आशा पूरी न थिएनि । दुखु रोगु शोकु विछोड़ो सदां लाइ पाड़
खां पटिजी वजे । सदां सुख हर्ष सतिसंग जी सुगंधि दियो
बाबा ! सदा सतिसंगु में वासु दियो । स्वास स्वास में साहिब जो
सुखु चाहियां । प्रीतम जो सुखु दिसी गद् गद् थियां प्रीतम जा
गुण गायां ऐं आशीशूं दियां । असां खे सतिसंग में सदा हर्षु सति
स्नेहु, उत्साहु ऐं अनुरागु दियो । हे सतिगुर देव ! कृपा करे असां
खे सचे साहिब श्री मैथिलिचंद्र महिरबान मालिक जी मधुर
प्यास दियो । असां जा महिरबान मालिक महिर खां सवाय

ब्रियो कुछु न था ज़ाणनि । हनुमंत देव जे दड़िकनि खां डिज़ंदड़
 राक्षशियुनि खे बि पंहिजी कर कमल जी छाया सां अभय करे
 बचायाऊं । जंहि महल राक्षशिणियूं भव में भरिजी श्रीजू जे
 चरण कमलनि खे चम्बुड़ी रुअण लगियूं त श्रीजू महाराज बि
 सरल हृदय वारा सनेही दयार्द्र सुभाव सां सुद्रिकिड़ा पिया
 भरीनि ऐं क्याय में भरिजी खेनि आथतु पिया दियनि । अहिड़े
 महिरबान मालिक जी मिठी प्यास जियं ज़ेठ में पाणी अ जी
 उजं तियं पिय जी आश ।

सति श्री वैकुण्ठेश्वर वाहगुरु ! तुंहिजी श्री सदाई सची
 र्थीदड़ तवहां जी दुलहनि श्री लक्ष्मी देवी सदा प्रसन्न रहे ।
 तवहां जे दिलि में निवासु था करनि ऐं तवहां उन दिलि में
 निवासु था करियो । हे श्री विष्णु भगुवान तवहां सां श्री लक्ष्मी
 देवी प्रसन्न रहे । हे श्री भोला नाथ ! तूं सदां श्री भवानी देवी
 अ सां खुशि रहीं । हे श्री बृजचंद्र ! तो खे सदां श्री बृजराणी
 स्वामिनि मिले तवहां उन्हींअ मधुर मिलण सुख में आशीश कयो
 त असांजा युगल धणी श्री अवध सम्राट भी सदा मिलिया
 रहनि । कदहीं बि कुंठत न थियण वारे निर्भय धाम जा मालिक
 वड़ा भगुवान, गौरा साहिब, आनंद जा घर, अजरु अमरु रहनि,
 हे विश्व खे ढकण वारा, श्री लक्ष्मी अ जा घोट बापू तूं विश्व खे
 भरण वारो आहीं । जंहि खे जेकी घुरिजे उन खे उहो देई
 प्रसन्न थो करीं । असांखे बि सुखु हर्ष प्रेम सतिसंग सां भरे
 छद्रि । जे के बि दिलि जा खाना हुजनि से सभु अनुराग सां
 भरि । दिलि जो गुलु गुणनाम सुख सतिसंग सां भरिपूरु हुजे ।
 सर्वे सर्वे वरिहिय जेके तुंहिजा दिव्य वरिहिय आहिनि उहे सुख

आनंद सतिसंग रस सां भरिपूरु करि । हे प्रभू ! तूं कहिड़ो न कृपालु करुणा धामु आहीं ? जिनि जे भाग में सुख जी निशानी बि लिखियल न आहे, उन जे लाइ तूं अनन्त दान दियण वारो दानी थो थिएं । तूं सभु कुछु करे सघीं थो । संसार सागर खे सुकाए छर्दीं । पत्थर दिलियुनि खे पघिराए छर्दीं । हे भाग्य विधाता ! हाणे सभिनी जे सौभाग्य जो विधाता तूं थीउ । बृह्मा खे कुछु दीह मोकल दियो छे त तुंहिजो स्वभाउ बाझारो आहे । तूं कंहि लाइ कसो अखरु बि न लिखंदे । भक्तनि जो भाग्य विधाता बि तूं ई आहीं । तो खे एब दिसण में न ईंदा आहिनि दिसंदे त बि कावड़ि कीन कंदे । जे कंदे त बि पाण लाइ चवंदे त मूं पूरी सम्भाल न कई । वरी टेई रस्ता पंहिजे हथ में रखिया अथई । हीउ कंदुसि, हींअ न कन्दुसि या बीअ रीति कन्दुसि । सदां उएं ई थो करीं जिंय भक्तनि जी भक्ति में विक्षेपु न पवे । इहो सदां तोखे जतुन आहे । तूं अहिड़ो कृपालु आहीं जो जेको तो खे प्रणामु करे तंहि खे क्रोड़ माता पिता वति पालण वारो थिएं । प्रणत जननि ते क्यासु करण वारो आहीं । हे प्रभू ! तूं कहिड़ो न मिठो मालिकु आहीं; हिकिड़ो माउ पीउ पुट खे सुखी करण जी केदी चिन्ता थो करे । तूं त मिठल ! क्रोड़ माता पिता वांगे आहीं तुंहिजो केदो न अगाधु प्यारु हून्दो पर असां खे वेसाहु कोन आहे । हे समर्थ साहिब ! शरणि पियलनि खे पालण वारा प्रभू ! पहिरीं भक्तनि जी दिलि प्रेम भक्ति सां भरीं वरी उन्हनि खे पालीं; इन गाल्हि में चतुरु आहीं । को बि भउ तोखे वेझो कीन अचे । हे छहनि ईश्वरताउनि जा मालिक ! तूं तमामु पुराणो हून्दे बि बुढो न आहीं । तरुणु जुवानु; तरुणु

किशोरु आहीं । किशोर हून्दे बि सभु सुख वसि करे बेचाह थो रहीं । कंहिजे भले करण में बि पंहिजो मतिलबु कोन अथई । पंहिजी सेवा जी न चाह अथई ऐं न घुरिज । परहितु ई तुंहिजो प्रयोजनु आहे । बिना घुरिज जे सभ जो रक्षकु आहीं । सब तरह पूरणु आहीं । संसार जे शिक्षा ऐं सुधारे लाइ ई सभु कार्यु करीं थो । बिना चाह वारनि ते पाण वधीक कृपा थो करीं । यां जेके तोखे न था चाहीनि उन्हनि जी बि रक्षा थो करीं ।

भक्त इन करे चवनि था त जेको सतिसंग जी वणिकार में बोलु चयुइ; जेको माउ जे पेट में वेठल खे अंजामु दिनुइ त तोखे पालींदुसि; वरी समुद्र जे कण्ठे ते बांदरनि जी पंचायत में भरोसो दिनुइ, हाणे उहो पालि ।

भगुवान चयो त मूं त इयें चयो हो त तूं प्रपनु थी मुंहिजी शरणि में आउ त तोखे निर्भउ करियां । सो पंहिरीं तूं उहा गाल्हि त पांड़ि त पोइ मां बि पंहिजी गाल्हि पालियां ।

प्रभू तूं सदां सुखदाई आहीं । बिना दुख हून्हे बि बियनि जे दुख खे ज़ाणीं थो । सभिनी सां गदु वेठो आहीं इन करे सभिनी जे दुख जो अनुभउ अथई । एतिरे कदुरु जो भक्तु रोए थो त तूं पाण उन सां रोई थो । सारे बृह्मण्ड में तुंहिजी सता आहे सभ जो कारणु तूं ई आहीं । सभु कुछु चडीं तरह ज़ाणीं थो । सर्वज्ञु आहीं । सभ में लिकी वेठे हून्दे बि सभ हाल में सभु ज़ाणी थो । हे धनवंत्र भगुवान ! तूं सभिनी दुखनि जो वैद्यु आहीं । हे मुकुंद, मुक्ति दाता, हे मधु दैत्य खे मारण वारा, सभिनी खे नाथण वारा, हे करुणा निधान नारायण भगुवंत तवहां जी सदाई जै हुजे । हे आनंद जा घर ! आनंदु बि तुंहिजे

चरणनि मां निकितो आहे ।

घर तुंहिजे में घटि न काई छा थियो जे मां थियुसि गरीबु ।

घुरण तुंहिजे घर मंझा इहो बि त मुंहिजो खुशि नसीबु ।

घटि घणो घुरंदड़ खे चवनि पर तूं वढ़ वड़ो दाता अजीबु ।

घुरंदड़ खे पंहिजे गंज मां दे माधवा महिरुं करे ॥

हे बाबा ! पिता खां पुटु कुछु घुरंदो त उनमें कहिड़ी
घटिताई आहे । प्रभू अ खां घुरण में कहिड़ो मानु । असीं ब
कोकिलाऊं तुंहिजे कृपा तलाव मां केतिरो बि अमृतु पानु करयूं
त तलाव खे कहिड़ी घटिताई थींदी । तोखे झझो धनु आहे ।
वहंदड़ नदी आहीं उन खे रोके खारो न कजांइ कुछु न कुछु
वहाईंदो रहु । समुंड हिक हंधि बिहण करे खारो थी पियो आहे
तूं सदां मिठो आहीं जो सभिनी खे भरीं थो ।

बाबल ! तूं अमां जो घोटु आहीं ऐं मां अमां जो अबोझु
बालकु आहियां । मां अमां खे लीलाईदुसि त पोइ ज़रुरु रीझंदे ।
हे अनंत भुवन तुंहिजे आनंद जा घर आहिनि । एदनि वदनि
घरनि मां कुछु विराहींदे त कहिड़ी घटिताई थींदी । तो वटां त
पाण अखण्ड आनंद जी सदा बरिसात थींदी रहण खपे । तूं
आनंद रूप कल्याण जो अडणु आहीं । तुंहिजे महल तूं सिरुं,
दर, दरियूं, चौक, चौकठ, भितियूं, कड़ा कुण्डा, कबट जारा
सभु त तुहिंजा भक्त आहिनि, इन करे तुंहिजी सभु वस्तु
कल्याण रूपु आहे ।

श्रंगार जा बाजूबंद, मुण्डियूं, नूपुर, कंगण, पंहिजो पाण
युगल जे अंगनि में अची धारणु थियनि था जणु सेवा जो

सौभाग्यु था लहनि । हे मंगल जा कोट ! तुंहिजो नालो हरी बि
 आहे । जंहि दिलि में विहीं सा 'हरी' थी पवे । या सभिनी पापनि
 खे 'हरी' थो 'हरी' अ में युगल सरकार आहिनि । युगल जे
 गदिजी विहण करे प्रभू अ जी नीलमु ऐं सरकार जी स्वर्ण कांति
 गदिजी हरो रंगु थियो पवे इन्हीअ करे तोखे चवनि 'हरीराम' ।
 युगल दिलि में विहंदा त दिलि 'हरी' थींदी । हे दुख चोराइण
 वारा हरी ! सभिनी जी आत्मा, मन प्राण बुद्धि में बि तुंहिजी ई
 शक्ति आहे । इन करे सभ जी आत्मा तूं ई आहीं । आंखि
 मिचोनी जो खेलु खेली रहियो आहीं । भक्त खे प्रभू अ यदि
 प्रभू अ जो प्रघट थियणु आहे । वेसरि प्रभू अ जी जो लिकणु
 आहे । पोइ भक्तु गोलींदो थो रहेसि पर प्रभू हर हर झाती पाए
 चकाचौंध थो करेसि । साई मिठिड़नि सवली कोमल मिठी झाती
 दसी आहे । कंहि प्रभू अ जे प्यारे जी दिलि जी घिटी अ में
 घिड़ी वजिजे । श्री भरतलाल, लखण लाल, अमड़ि कौशल्या श्री
 यशुमति मैया आदि सनेही समाज जी दिलि जी ओट वठी,
 उन्हनि जे भाव खे छिके, उन्हनि जे अनूरूपु भाव खे वधाइजे ।
 पर दिलि में अहिड़ो घिड़ी वजे जो पाणु विसिरी वजेसि इयें
 ज़ाणे त उहोई प्रभू मिठे सां खेलु करे रहियो आहे ।

हे आदि पुरुष ! तूं सदां खां आहीं, तो खां अवलि केरु
 कोन आहे, तुंहिजी कृपा जो भरोसो आहे । हे अपरम्पर ! तुंहिजी
 सदाई जै हुजे । तुंहिजी जै जो नगारो सदां गूजंदो रहे ऐं कृपा
 जी वर्षा थींदी रहे ।

मिठिड़े बाबल साई अमां जी सदाई जै ।